

**ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ**

തീയതി : 17.02.2019

STDI

സമയം : 2-4 pm

മാർക്ക് : 50

വാചികപരീക്ഷ

I ഒറ്റവാക്കിൽ ഉത്തരം പറയുക (5x3=15)

1. നമ്മുടെ ഭവനം ഏതാണ്?
2. ദൈവത്തിന്റെ ആത്മാവ് ആരാണ്?
3. ഈശോ പ്രവർത്തിച്ച ആദ്യത്തെ അത്ഭുതം ഏതാണ്?
4. ജീവന്റെ നാഥൻ ആരാണ്?
5. ഈശോ ശിഷ്യരെ പ്രാർത്ഥിക്കാൻ പഠിപ്പിച്ച പ്രാർത്ഥന ഏത്?

II ചേരുംപടി ചേർത്ത് പറയുക (4x2=8)

6. ഈശോ ജനിച്ചത് - യൗസേപ്പ്
7. ഈശോയുടെ പിറന്നാൾ - ബെത്‌ലേഹം
8. ഈശോയുടെ അമ്മയാണ് - ക്രിസ്തുമസ്
9. ഈശോയുടെ വളർത്തുപിതാവാണ് - മറിയം

III വചനം പറയുക (1x4=4)

10 ലൂക്കാ:1/38

IV ഉത്തരം പറയുക.

- 11 നന്മ നിറഞ്ഞ മറിയമേ എന്ന പ്രാർത്ഥന ചൊല്ലുക. (4½)
- 12 എന്തിനുവേണ്ടിയാണ് നാം ദേവാലയത്തിൽ പോകുന്നത്? (5)
- 13 വലിയ കുരിശടയാളം വരയ്ക്കുക. (5)
- 14 കുഞ്ഞുങ്ങളെ സ്നേഹിക്കുന്ന ഈശോയ്ക്ക് ഒരു പാട്ടുപാടുക. (6)

ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ

തീയതി : 17.02.2019

STD II

സമയം : 2-4 pm

മാർക്ക് : 50

വാചികപരീക്ഷ

I ഉത്തരം പറയുക (7x3=21)

1. ഈശോയെ നസ്രായൻ എന്ന് വിളിക്കുന്നത് എന്തുകൊണ്ട്?
2. ഈശോയുടെ മാമ്മോദീസാ സമയത്ത് സ്വർഗ്ഗത്തിൽനിന്നും കേട്ട സ്വരം എന്ത്?
3. സുവിശേഷം എന്ന വാക്കിന്റെ അർത്ഥം എന്ത്?
4. ഈശോ പഠിപ്പിച്ച കാര്യങ്ങളുടെ ഒരു സംഗ്രഹത്തിന് എന്തു പേര് പറയുന്നു?
5. കുഷ്ഠരോഗി ഈശോയോട് എന്താണാവശ്യപ്പെട്ടത്?
6. നമ്മുടെ ജീവന്റെ അപ്പം ഏത്?
7. ഈശോ കുരിശിൽ കിടന്നു ശത്രുക്കൾക്ക് വേണ്ടി പ്രാർത്ഥിച്ചത് എന്ത്?

II യോജിപ്പിച്ച് പറയാമോ? (1x4=4)

8. ഈശോയോട് ഞാൻ - സഹായിക്കും
മാതാപിതാക്കളെ - കരുണ കാണിക്കും
രോഗികളോട് - ക്ഷമിക്കും
ഉപദ്രവിക്കുന്നവരോട് - പ്രാർത്ഥിക്കും

III ക്രമത്തിൽ പറയുക (1x5=5)

9.
 - ഈശോ ശിഷ്യന്മാർക്കു പ്രത്യക്ഷപ്പെട്ടു
 - സുഗന്ധദ്രവ്യങ്ങളുമായി സ്ത്രീകൾ കല്ലറയിൽ വന്നു.
 - ഈശോ മഗ്ദലന മറിയത്തിനു പ്രത്യക്ഷപ്പെട്ടു.
 - ഈശോ ഉയിർത്തെഴുന്നേറ്റുവെന്ന് ദൈവദൂതൻമാർ സ്ത്രീകളോട് പറഞ്ഞു
 - ഈശോ സ്വർഗ്ഗത്തിലേക്ക് ആരോഹണം ചെയ്തു.

IV ചെറിയ വാക്കിൽ ഉത്തരം പറയുക

10. നന്മ നിറഞ്ഞ മറിയമേ എന്ന പ്രാർത്ഥന ചൊല്ലുക. (5)
11. ഈശോയുടെ ശിഷ്യൻമാരുടെ പേരുകൾ പറയുക. (6)
12. 5, 2, 5000, 12 ഈ സംഖ്യകൾ ഏത് സംഭവവുമായി ബന്ധപ്പെട്ടിരിക്കുന്നുവെന്ന് വിവരിച്ചു പറയുക (6½)

**ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ**

തീയതി : 17.02.2019

STD III

സമയം : 2-4 pm

മാർക്ക് : 50

വാചികപരീക്ഷ

I ഒറ്റവാക്കിൽ ഉത്തരം പറയുക. (2x1=2)

1. ഈശോ വളർന്നുവന്ന സ്ഥലം എവിടെ?
2. നസ്രത്തിലെ സിനഗോഗിൽവെച്ച് ഏത് പ്രവാചകന്റെ പുസ്തകത്തിൽനിന്നാണ് ഈശോ വായിച്ചത്?

II ശരിയായ ഉത്തരം തിരഞ്ഞെടുക്കുക (2x8=16)

3. ഒരിക്കൽ ഈശോ സമരിയയിലെ എന്ന സ്ഥലത്തുള്ള ഒരു കിണറിന്റെ അടുത്ത് ഇരിക്കുകയായിരുന്നു. അപ്പോൾ ഒരു അവിടെ വെള്ളം കോരാൻ വന്നു. ഈശോ അവളോട് കുടിക്കുവാൻ അല്പം ചോദിച്ചു. യഹൂദവംശത്തിൽ പിറന്ന വെള്ളം കൊടുക്കുവാൻ സമരിയാക്കാരി മടി കാണിച്ചു.
4. അവർ പ്രാർത്ഥിച്ചുകൊണ്ടിരിക്കുമ്പോൾ കൊടുങ്കാറ്റിടുന്നതുപോലുള്ള ഒരു ശബ്ദം പെട്ടെന്ന് ആകാശത്തുനിന്നുണ്ടായി. അത് അവർ സമ്മേളിച്ചിരുന്ന നിറഞ്ഞു. അഗ്നിജ്വാലകൾ പോലുള്ള തങ്ങളോരോരുത്തരുടെയുംമേൽ വന്നു നിൽക്കുന്നതായി അവർ കണ്ടു. അവരെല്ലാവരും നിറഞ്ഞു.
(വെള്ളം, ഈശോയ്ക്ക്, സിക്കാർ, സമരിയാക്കാരി, വീടുമുഴുവൻ, പരിശുദ്ധാത്മാവിനാൽ, നാവുകൾ, പന്തകുസ്താദിവസം)

III ചേരുമ്പടി ചേർത്ത് പറയുക (4x4=16)


5. ശ്ലീഹാ - അപ്പസ്തോല പ്രവർത്തനങ്ങൾ
6. ആദിമക്രൈസ്തവസമൂഹം - അയയ്ക്കപ്പെട്ടവൻ
7. ദുക്രാന - പാപം
8. ദൈവകല്പനകളുടെ ലംഘനം - ഓർമ്മ

IV ഉത്തരം പറയുക

9. സക്കേവൂസിന്റെ കഥ വിവരിച്ചു പറയുക (4½)
10. സ്വർഗ്ഗസ്ഥനായ ഞങ്ങളുടെ പിതാവേ (4)
11. കുദാശകൾ എത്ര? അവ ഏവ? (5)

IV പദസൂര്യൻ നിർമ്മിക്കുക/ മൂന്നു വാക്യത്തിൽ ഉത്തരമെഴുതുക (5x3=15)

11. പ്രാർത്ഥനയുടെ ഘടകങ്ങൾ ഏവയെന്ന് സൂചിപ്പിക്കുന്ന പദസൂര്യൻ നിർമ്മിക്കാം.



- 12. കുദാശാനുകരണങ്ങളിൽ ഏതെങ്കിലും മൂന്ന് എണ്ണം എഴുതുക.
- 13. വിവാഹബന്ധത്തിന്റെ സുപ്രധാന ഘടകങ്ങൾ എന്തെല്ലാം?
- 14. ദൈവികപുണ്യങ്ങൾ ഏവ?
- 15. അനുരഞ്ജനകുദാശയുടെ ഫലങ്ങളേവ?

V ഖണ്ഡികയിൽ ഉത്തരമെഴുതുക (2x4=8)

- 16. നാമെല്ലാവരും ഈശോയിൽ ഒന്നായിത്തീരുന്നത് എങ്ങനെ?
- 17. സ്വർഗ്ഗസ്ഥനായ പിതാവേ എന്ന പ്രാർത്ഥന എഴുതുക.

VI ലഘു വിവരണം തയ്യാറാക്കുക (1x6=6)

18. പ്രാർത്ഥന എന്നാൽ എന്ത്? പ്രാർത്ഥനയുടെ ഫലങ്ങൾ ഏവ? സമൂഹ പ്രാർത്ഥന, വ്യക്തിപരമായ പ്രാർത്ഥന എന്നിവയെക്കുറിച്ച് വിവരിക്കുക.

VII പ്രാർത്ഥന എഴുതുക (1x5½=5½)

19. എന്റെ മാതാപിതാക്കൾക്കുവേണ്ടി ഞാൻ ദിവസവും പ്രാർത്ഥിക്കുകയും അവരെ അനുസരിക്കുകയും ചെയ്യും എന്ന് ഞാൻ തീരുമാനമെടുത്തിട്ടുണ്ട്. നിങ്ങളുടെ മാതാപിതാക്കൾക്കും കുടുംബാംഗങ്ങൾക്കും നിങ്ങൾക്കും വേണ്ടി ദൈവസന്നിധിയിൽ അർപ്പിക്കുന്ന ഒരു പ്രാർത്ഥന എഴുതുക.

* Internal Assessment - 2½ Marks

ഇരിങ്ങാലക്കുട രൂപത സൺഡേ സ്കൂൾ മതബോധന വാർഷിക പരീക്ഷ

തീയതി : 17.02.2019 **STD IV** സമയം : 2-4 pm മാർക്ക് : 50

I ഒറ്റവാക്യത്തിൽ ഉത്തരമെഴുതുക (5x1=5)

- 1. പാപം മോചിക്കാനുള്ള അധികാരം ഈശോ നൽകിയതാർക്ക്?
- 2. പാപമോചനവും രോഗസൗഖ്യവും നൽകി നമ്മുടെ ആത്മശരീരങ്ങൾക്ക് ആരോഗ്യം നൽകുന്ന കുദാശ ഏതാണ്?
- 3. ഈശോ നൽകിയ അനുഗ്രഹങ്ങൾക്ക് നന്ദി പറഞ്ഞ ഒരാളെപ്പറ്റിയും നന്ദി പറയാത്തവരെപ്പറ്റിയും ഈശോ പഠിപ്പിച്ച ബൈബിളിലെ സംഭവം ഏതാണ്?
- 4. ഈശോ വി. കുർബ്ബാന സ്ഥാപിച്ചത് എന്നാണ്?
- 5. ഫരിസേയന്റെയും ചുങ്കക്കാരന്റെയും ഉപമയിൽ ദൈവത്തിന് സ്വീകാര്യമായി പ്രാർത്ഥിച്ച വ്യക്തി ആരായിരുന്നു?

II ബ്രാക്കറ്റിൽനിന്നും എടുത്തെഴുതുക (4x1=4)

- 6. മക്കളെ സ്നേഹിക്കുന്ന മാതാപിതാക്കളും മാതാപിതാക്കളെ അനുസരിച്ചു ജീവിക്കുന്ന മക്കളും അടങ്ങുന്നതെന്താണ്? (ഇടവക കുടുംബം, സമൂഹകൂട്ടായ്മ, മാതൃക കുടുംബം)
- 7. പുരോഹിതൻ എന്ന വാക്കിന്റെ അർത്ഥം എന്താണ്? (അനുഗമിക്കുന്നവൻ, മുൻപിൽ വയ്ക്കപ്പെട്ടവൻ, വിശുദ്ധീകരിക്കുന്നവൻ)
- 8. പ്രാർത്ഥന ദൈവവുമായുള്ള ആണ്. (സ്നേഹസംഭാഷണം, ഉടമ്പടി, ബന്ധം)
- 9. 2018 ഒക്ടോബർ 14-ാം തീയതി വിശുദ്ധിയുടെ അൾത്താരയിലേക്ക് ഉയർത്തപ്പെട്ട മാർപാപ്പയുടെ പേര്. (വി. പോൾ ആറാമൻ, വി. ജോൺ പോൾ II, വി. ജോൺ 23-ാമൻ)

III ക്രമത്തിലാക്കുക (1x4=4)

- 10. അനുരഞ്ജന കുദാശ ഫലപ്രദമായി സ്വീകരിക്കുന്നതിനാവശ്യമായ കാര്യങ്ങൾ ക്രമപ്പെടുത്തി എഴുതാം.
 - a. പാപങ്ങളെല്ലാം വൈദികനോട് ഏറ്റു പറയണം.
 - b. ആത്മശോധന ചെയ്ത് പാപങ്ങളെല്ലാം കണ്ടെത്തണം.
 - c. വീണ്ടും പാപം ചെയ്യുകയില്ലെന്ന് പ്രതിജ്ഞ ചെയ്യണം.
 - d. വൈദികൻ നൽകുന്ന പ്രായശ്ചിത്തം അനുഷ്ഠിക്കണം.
 - e. പാപങ്ങളോർത്തു പശ്ചാത്തപിക്കണം.

- 17. ഓരോ മനുഷ്യന്റെയും അന്തിമമായ ലക്ഷ്യമെന്ത്?
- 18. പദസൂര്യൻ തയ്യാറാക്കുക.



V ഖണ്ഡികയിൽ ഉത്തരമെഴുതുക

- 19. കുമ്പസാരത്തിനുള്ള ജപം എഴുതുക (4)
- 20. അവസാനത്തെ പ്രവാചകനായ സ്നാപകയോഹന്നാന്റെ പ്രവർത്തനത്തെക്കുറിച്ച് വിവരിക്കുക. (4)
- 21. “വിശ്വാസത്തോടുകൂടിയുള്ള പ്രാർത്ഥന രോഗിയെ സുഖപ്പെടുത്തും” (യാക്കോബ് 5:13-15) ഈ വചനത്തെ അടിസ്ഥാനമാക്കി കുട്ടുകാരന്റെ രോഗാവസ്ഥയിൽ ആശ്വാസം നൽകുന്ന ഒരു പ്രാർത്ഥന തയ്യാറാക്കുക. (5½)
- 22. പ്രധാനപ്പെട്ട പ്രവാചകന്മാരെക്കുറിച്ചും അവരുടെ ദൗത്യത്തെക്കുറിച്ചും ലഘുവിവരണം തയ്യാറാക്കുക (6)

* Internal Assessment - 2½ Marks

ഇരിങ്ങാലക്കുട രൂപത സൺഡേ സ്കൂൾ മതബോധന വാർഷിക പരീക്ഷ

തിയ്യതി : 17.02.2019 **STD V** സമയം : 2-4 pm
മാർക്ക് : 50

I ഒറ്റവാക്കിൽ ഉത്തരമെഴുതുക (5x1=5)

- 1. എമ്മാനുവേൽ എന്ന വാക്കിന്റെ അർത്ഥം?
- 2. മോശയുടെ നിയമത്തിന്റെ രത്നചുരുക്കം എന്ത്?
- 3. വി. കൊച്ചുത്രേസ്യയെ വിശുദ്ധയായി പ്രഖ്യാപിച്ച മാർപാപ്പ ആര്?
- 4. ആദ്യഫലങ്ങളുടെ തിരുനാൾ എന്നറിയപ്പെടുന്ന തിരുനാൾ ഏത്?
- 5. എഫ്ഫാത്ത എന്ന വാക്കിന്റെ അർത്ഥം?

II ബ്രാക്കറ്റിൽനിന്നും ഉത്തരമെഴുതുക (4x1=4)

- 6. ഗിൽഗാൽ സ്മാരകം നിർമ്മിച്ചത് ആര്?
(മോശ, ജോഷ്യാ, അഹറോൻ)
- 7. വിലാപ കീർത്തനങ്ങൾ എന്നറിയപ്പെടുന്നത് എന്ത്?
(സങ്കീർത്തനങ്ങൾ, സുഭാഷിതങ്ങൾ, പ്രഭാഷകൻ)
- 8. വാഗ്ദാന പേടകം എന്തിന്റെ അടയാളമാണ്?
(ജറുസലേം, സ്വർഗ്ഗം, ദൈവസാന്നിധ്യം)
- 9. തിരുനാളുകളുടെ തിരുനാൾ എന്ന് വിശേഷിപ്പിക്കുന്നത് എന്താണ്?
(ഉയിർപ്പുതിരുനാൾ, പെന്തക്കുസ്താതിരുനാൾ, ദുക്നാന തിരുനാൾ)

III ചേരുംപടി ചേർക്കുക (4x1=4)

- 10. ഇരണേവൂസ് - പ്രവാചകൻ
- 11. മിശിഹാ - സഭാപ്രബോധകൻ
- 12. മോശ - രാജാവ്
- 13. സാവൂൾ - അഭിഷിക്തൻ

IV ഉത്തരമെഴുതുക (5x3=15)

- 14. പുരോഹിതന്മാർക്കുണ്ടായിരുന്ന ഉത്തരവാദിത്വങ്ങൾ ഏവ?
- 15. ഉടമ്പടിയുടെ ജനത്തിന്റെ പ്രത്യേകതകൾ ഏവ?
- 16. ഇസ്രായേൽ നടത്തിയ ബലിയർപ്പണത്തെക്കുറിച്ച് കുറിപ്പ് തയ്യാറാക്കുക.

P.T.O.

**ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ**

തിയ്യതി : 10.02.2019 **STD VI** സമയം : 2-4 pm
മാർക്ക് : 50

IV മൂന്നോ നാലോ വാക്യത്തിൽ ഉത്തരമെഴുതുക (3x3=9)

14. എമ്മാവുസിലേക്കുള്ള യാത്രയിൽ ഈശോ അവർക്ക് വചനം വ്യാഖ്യാനിച്ചുകൊടുത്തപ്പോൾ അവർക്ക് എന്ത് അനുഭവമാണുണ്ടായത്?
15. ശ്ലീഹാക്കാലത്ത് നാം അനുസ്മരിക്കുന്ന പ്രധാന രഹസ്യങ്ങളേവ?
16. നമ്മുടെ രാജ്യത്ത് സമാധാനവും സന്തോഷവും നിറഞ്ഞുനിൽക്കുവാൻ നിങ്ങൾ സമർപ്പിക്കുന്ന ഒരു സ്വയംപ്രേരിത പ്രാർത്ഥന തയ്യാറാക്കുക.

V ഖണ്ഡികയിൽ ഉത്തരമെഴുതുക (2x4=8)

17. മനസ്താപ പ്രകരണമെഴുതുക
18. പള്ളികുദാശക്കാലം നമ്മെ അനുസ്മരിപ്പിക്കുന്നതെന്ത്?

VI അറുപേജിൽ കവിയാതെ ഉപന്യസിക്കുക (1x5½=5½)

19. ഈശോ ക്ഷമിക്കാൻ പഠിപ്പിക്കുക മാത്രമല്ല ചെയ്തത്, മാതൃക കാണിച്ചുതരുകയും ചെയ്തു. ഈശോയുടെ ജീവിതത്തെ ആസ്പദമാക്കി ക്ഷമിക്കേണ്ടതിന്റെ ആവശ്യകതയെക്കുറിച്ചും, ക്ഷമിച്ചതിന്റെ ഫലമായി നിങ്ങൾക്കു സന്തോഷം ലഭിച്ച ഒരു അനുഭവത്തെക്കുറിച്ചും ഉപന്യസിക്കുക.

VII 2 പേജിൽ കവിയാതെ ഉത്തരമെഴുതുക (1x7=7)

20. തോമാശ്ലീഹായുടെ ഭാരതപ്രവേശനത്തെ അനുസ്മരിക്കുന്ന നവംബർ 21-ാം തിയ്യതി സ്കൂൾ അസംബ്ലിയിൽ അവതരിപ്പിക്കാൻ ഒരു പ്രസംഗം തയ്യാറാക്കുക.

* Internal Assessment - 2½ Marks

I ഒറ്റവാക്കിൽ ഉത്തരമെഴുതുക (4x1=4)

1. ഏലിയ സ്ലീവ മുശക്കാലത്തിലെ പ്രധാന തിരുനാളേത്?
2. മാർത്തോമാശ്ലീഹായെക്കുറിച്ച് വളരെയധികം വിവരങ്ങൾ നൽകുന്ന അപ്രമാണിക ഗ്രന്ഥം ഏത്?
3. പരിശുദ്ധാത്മാവിന്റെ സുവിശേഷം എന്നറിയപ്പെടുന്ന പുതിയ നിയമത്തിലെ പുസ്തകം?
4. വാഗ്ദാനപേടകവും ജനങ്ങളും തമ്മിലുള്ള അകലം എത്രയായിരിക്കണം എന്നാണ് ദൈവം കല്പിക്കുന്നത്?

II ബ്രാക്കറ്റിൽ നിന്നും ശരിയുത്തരം എടുത്തെഴുതുക (4x1=4)

5. തിരുനാളുകളുടെ തിരുനാൾ ഏത്?
(ഉയിർപ്പ് തിരുനാൾ, ക്രിസ്തുമസ്, ദനഹാ)
6. “പിതാവേ, അങ്ങയുടെ കരങ്ങളിൽ എന്റെ ആത്മാവിനെ ഞാൻ സമർപ്പിക്കുന്നു.” വചനമേത്?
(വി. ലൂക്കാ 23:42, വി. ലൂക്കാ 23:46, വി. ലൂക്കാ 22:18)
7. എത്രവർഷം ദാവീദ് രാജാവ് ഇസ്രായേൽ രാജ്യം ഭരിച്ചു?
(40 വർഷം, 35 വർഷം, 30 വർഷം)
8. ക്രിസ്തീയ ജീവിതത്തിന്റെ കേന്ദ്രം ഏത്?
(നോമ്പാചരണം, ബലിയർപ്പണം, നൊവേനാചരണം)

III രണ്ടോ മൂന്നോ വാക്യത്തിൽ ഉത്തരമെഴുതുക (5X2=10)

9. ബലിയർപ്പിക്കാൻ വരുമ്പോൾ ആർക്കെങ്കിലും നമ്മോട് വിരോധമുണ്ടെന്ന് തോന്നിയാൽ എന്തു ചെയ്യണമെന്നാണ് ഈശോ പഠിപ്പിക്കുന്നത്?
10. ഉത്ഥിതനായ ഈശോയെ മറ്റ് ശിഷ്യന്മാർ കണ്ടു എന്നറിഞ്ഞപ്പോൾ തോമാശ്ലീഹായുടെ പ്രതികരണം എന്തായിരുന്നു?
11. വി. കുർബ്ബാനയിൽ ഈശോയുടെ കാൽവരിയാത്രയെയും കുരിശുമരണത്തെയും അനുസ്മരിക്കുന്നതെപ്പോൾ?
12. ഷേബാ രാജ്ഞി സോളമന് സമ്മാനിച്ചതെന്തെല്ലാം?
13. ഈശോയുടെ കല്ലറയ്ക്ക് കാവലേർപ്പെടുത്താൻ കാരണമെന്ത്?

PTO.

16. ദ്രവ്യാസക്തിയെ കീഴടക്കാൻ സഹായിക്കുന്ന പുണ്യങ്ങൾ വിശദമാക്കുക.

V ഖണ്ഡിക തയ്യാറാക്കാം (2x4=8)

17. വി. ഫ്രാൻസിസ് അസ്സീസിയെ കുറിച്ച് (ജനനം മുതൽ മരണം വരെ) ചുരുക്കി വിവരിക്കുക - വചനം എന്റെ ജീവൻ

18. ക്രിസ്തീയ മനഃസാക്ഷി രൂപീകരിക്കാനാവശ്യമായ കാര്യങ്ങൾ എന്തെല്ലാം?

VI അറ പേജിൽ ഉപന്യസിക്കുക (1x5½=5½)

19. ക്രിസ്തു ശിഷ്യർ നേടാനിരിക്കുന്ന എട്ട് സൗഭാഗ്യങ്ങളെക്കുറിച്ച് മത്താ. 5:3-10 ൽ വിവരിച്ചിട്ടുണ്ട്. അവ എഴുതുക.

VII രണ്ടുപേജിൽ ഉപന്യസിക്കുക (1x7=7)

20. ആധുനിക ലോകത്തിൽ കുടുംബബന്ധങ്ങൾ തകരാറിലാകുന്നതിന്റെ കാരണങ്ങൾ വ്യക്തമാക്കുക. വചനത്തിന്റെ അടിസ്ഥാനത്തിൽ ബന്ധങ്ങൾ സുദൃഢമാക്കാനുതകുന്ന പരിഹാരമാർഗ്ഗങ്ങൾ നിർദ്ദേശിക്കുക.

* Internal Assessment - 2½ Marks

**ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ**

STD VII

സമയം : 2-4 pm
മാർക്ക് : 50

തീയതി : 10.02.2019

I ഒറ്റ വാക്കിൽ ഉത്തരമെഴുതുക. (4x1=4)

1. സത്യത്തിന്റെ പൂർണ്ണത?
2. ഓരോരുത്തർക്കും അവകാശപ്പെട്ടത് നൽകാൻ ഒരുവനെ പ്രേരിപ്പിക്കുന്ന പുണ്യം?
3. മനുഷ്യബന്ധങ്ങളിൽ വളരെ പവിത്രമായ ബന്ധം ഏത്?
4. സഭയുടെയും സമൂഹത്തിന്റെയും നട്ടെല്ല്?

II ബ്രാക്കറ്റിൽനിന്നും ശരിയുത്തരം എഴുതുക (4x1=4)

5. ഇസ്രായേലിന്റെ മധുരഗായകൻ എന്നറിയപ്പെടുന്നത് ആര്? (2 സാമു.23/1)
(സാവുൾ, യാക്കോബ്, ദാവീദ്)
6. സമ്പത്തിന്റെ യഥാർത്ഥ ഉടമസ്ഥൻ?
(മനുഷ്യൻ, ദൈവം, ദരിദ്രൻ)
7. കല്പനകളുടെ കാതൽ ഏത്?
(വിശ്വാസം, പ്രത്യാശ, സ്നേഹം)
8. ദൈവപരിപാലനയിൽ ആശ്രയിച്ച് ജീവിക്കുന്നവനാണ് (ക്രിസ്തു ശിഷ്യൻ, മാലാഖമാർ, പ്രവാചകർ)

III രണ്ടോ മൂന്നോ വാക്യത്തിൽ ഉത്തരമെഴുതുക. (5x2=10)

9. എട്ടാം പ്രമാണം നമ്മെ അനുസ്മരിപ്പിക്കുന്നതെന്ത്?
10. സ്നേഹവും കാര്യവും അർഹിക്കുന്നവരെ അവഗണിക്കാൻ ക്രൈസ്തവന് കഴിയുകയില്ല. എന്തുകൊണ്ട്?
11. തിരുസഭയുടെ കല്പനകളിൽ ആദ്യത്തേത് ഏത്?
12. സുവിശേഷാനുസൃതമായ ദാരിദ്ര്യം എന്നാൽ എന്ത്?
13. നമ്മുടെ നീതിബോധത്തിന്റെ അടിസ്ഥാനമാകണമെന്ന് ഈശോ ആഗ്രഹിക്കുന്ന രണ്ട് കാര്യങ്ങൾ?

IV മൂന്നോ നാലോ വാക്യത്തിൽ ഉത്തരമെഴുതുക. (3x3=9)

14. എത്രയും ദയയുള്ള മാതാവേ എന്ന ജപം എഴുതുക.
15. ഈശോയുടെ സ്നേഹത്തിന്റെ സവിശേഷതകൾ ഏതെല്ലാം?

P.T.O.

ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ

തീയതി : 10.02.2019

STD VIII

സമയം : 2-4 pm

മാർക്ക് : 50

13. സഭ പരിശുദ്ധയായിരിക്കുന്നത് എന്തുകൊണ്ട്?

IV ഉത്തരമെഴുതുക (3x3=9)

- 14. മരിയം സഭയുടെ പ്രതിരൂപവും മാതൃകയും വിശദമാക്കുക.
- 15. സാർവ്വത്രിക സുനഹദോസുകളുടെ ഉദ്ദേശം എന്ത്?
- 16. നോമ്പും പ്രാർത്ഥനയും ഉപവാസവും വിശുദ്ധിയിൽ വളരാൻ നമ്മെ സഹായിക്കുന്നതെങ്ങനെ?

V ഖണ്ഡികയിൽ ഉത്തരമെഴുതുക

- 17. മനസ്താപപ്രകരണം എഴുതുക (4)
- 18. മാർപാപ്പയുടെ പരമാധികാരം എന്തുകൊണ്ട് അർത്ഥമാക്കുന്നത് എന്ത്? (4)

VI ഉപന്യസിക്കുക

- 19. നല്ല സമരിയാക്കാരുടെ ഉപമയിലൂടെ, അനുദിന ജീവിതത്തിൽ നല്ല അയൽക്കാരനാകാൻ എങ്ങനെ സാധിക്കും? (5½)
- 20. ഗുരുദർശനം കുടുംബങ്ങളിലൂടെ എന്ന ആപ്തവാക്യവുമായി ബന്ധപ്പെട്ട നല്ലൊരു കുടുംബം എങ്ങനെ കെട്ടിപ്പടുക്കാം എന്ന വിഷയത്തിൽ ഒരു ഉപന്യാസം തയ്യാറാക്കുക. (7)

* Internal Assessment - 2½ Marks

I ഒറ്റവാക്കിൽ ഉത്തരമെഴുതുക (4x1=4)

- 1. കോയ്നോനിയ എന്ന ഗ്രീക്ക് പദത്തിന്റെ അർത്ഥം?
- 2. കുശവന്റെ കൈയിലെ കളിമണ്ണ് പോലെ കർത്താവ് ആരെയാണ് കൊണ്ടുനടക്കുന്നത്?
- 3. സീറോ മലബാർ സഭയുടെ ആരാധന ചൈതന്യത്തിൽ ആധികാരികമായ മരിയഭക്തി പ്രചരിപ്പിക്കുന്നതിനുള്ള പ്രധാന വേദി?
- 4. സഭയുടെ ഐക്യവും സാർവ്വത്രികതയും പ്രകടമാക്കുന്ന സർവ്വപ്രധാനമായ വേദികൾ?

II ബ്രാക്കറ്റിൽനിന്നും ഉത്തരം എഴുതുക (4x1=4)

- 5. ദൈവത്തിന്റെ ഹിതം ജനങ്ങളെ അറിയിക്കുന്നവൻ (ദൈവദൂതൻ, പ്രവാചകൻ, പരിശുദ്ധാത്മാവ്)
- 6. ദൈവത്താൽ അയയ്ക്കപ്പെട്ട ആദ്യപ്രേഷിതൻ (ഇസ്രായേൽ, മോശ, ദാവീദ്)
- 7. പാശ്ചാത്യ സഭയിൽനിന്നെത്തിയ മിഷനറിമാരിൽ പ്രേഷിതതീക്ഷണത നിറഞ്ഞ ഇസ്രായേൽ സഭ വൈദികൻ (വി. ഫ്രാൻസിസ് സേവ്യർ, വി. ഡൊമിനിക്, വി. ജോൺ ബ്രിട്ടോ)
- 8. ശ്ലീഹന്മാരുടെ പിൻഗാമികൾ? (മെത്രാന്മാർ, വൈദികർ, ഡീക്കൻമാർ)

III രണ്ടോ മൂന്നോ വാക്യത്തിൽ ഉത്തരമെഴുതുക (5x2=10)

- 9. മാതാവിന്റെ പ്രധാന തിരുനാളുകളിൽ ഏതെങ്കിലും നാലെണ്ണം എഴുതുക.
- 10. ആരാണു പ്രവാചകൻ? പ്രവാചകന്റെ ദൗത്യങ്ങൾ എന്തെല്ലാം?
- 11. വ്യക്തി സഭകളുടെ കൂട്ടായ്മയാണ് കത്തോലിക്കസഭ. വിശദമാക്കുക.
- 12. ശുദ്ധീകരണസ്ഥലം എന്തുകൊണ്ട് ഉദ്ദേശിക്കുന്നത് എന്ത്?

P.T.O.

**ഇരിങ്ങാലക്കുട രൂപത
സൺഡേ സ്കൂൾ മതബോധന വാർഷിക പരീക്ഷ**

തിയ്യതി : 10.02.2019 **STD IX** സമയം : 2-4 pm.
മാർക്ക് : 50

- 15. വിവാഹം ഒരു കുദാശയാണ്. വിശദമാക്കുക.
- 16. കുറിപ്പെഴുതുക. കുദാശകൾ കൃപാവരത്തിന്റെ ചാലുകൾ.

V ഖണ്ഡിക എഴുതുക [2x4=8]

- 17. കുമ്പസാരത്തിനുള്ള ജപം എഴുതുക.
- 18. സന്യാസം ദൈവരാജ്യത്തിന്റെ അടയാളമാണെന്നു പറയുന്നതെന്തു കൊണ്ട്?

VI ഉപന്യസിക്കുക [1x5½=5½]

- 19. “സൽപ്രവൃത്തികളുടെ തുടക്കം ദുഷ്പ്രവൃത്തികളുടെ ഏറ്റുപറച്ചിലാണെന്ന്” വി. അഗസ്തിനോസ് പഠിപ്പിക്കുന്നു. അനുരഞ്ജന കുദാശ ഒരു ഏറ്റുപറച്ചിലാണ്. എങ്കിൽ ഇത് ഫലപ്രദമായി സ്വീകരിക്കുന്നതിന് നാം മനസ്സിലാക്കേണ്ട അഞ്ചുകാര്യങ്ങൾ വിശദീകരിക്കുക.

VII പ്രസംഗം തയ്യാറാക്കുക [1x7=7]

- 20. ‘ദൈവവചനവും ക്രൈസ്തവ ജീവിതവും’ എന്ന പാഠഭാഗത്തെ ആസ്പദമാക്കി ക്രൈസ്തവജീവിതത്തിൽ ദൈവവചനത്തിനുള്ള സ്ഥാനം വ്യക്തമാക്കുന്ന പ്രസംഗം തയ്യാറാക്കുക.

* Internal Assessment - 2½ Marks

I ഉത്തരമെഴുതുക [4x1=4]

- 1. പുരോഹിതൻ എന്ന വാക്കിന്റെ അർത്ഥം?
- 2. “അപ്പസ്തോലിക പാരമ്പര്യം” എന്ന കൃതി എഴുതിയത് ആര്?
- 3. ഇരിങ്ങാലക്കുട രൂപതയിൽ അതിജീവനവർഷം ആരംഭിച്ചത് എന്ന്?
- 4. നമ്മുടെ സംസാരം എങ്ങനെയുള്ളതായിരിക്കണമെന്നാണ് പൗലോസ് ശ്ലീഹ പറയുന്നത്?

II ബ്രാക്കറ്റിൽ നിന്നും ഉത്തരം എഴുതുക [4x1=4]

- 5. ക്രിസ്തു വി. ശ്ലീഹായെ ഭരമേല്പിച്ച ദൗത്യം എന്ത്? (ദൈവവചനം പൂർണ്ണമായി വെളിപ്പെടുത്തുക, സുവിശേഷം പ്രസംഗിക്കുക, ദാരിദ്ര്യത്തിന് സാക്ഷ്യം വഹിക്കുക)
- 6. കുദാശ എന്ന വാക്ക് ഏത് ഭാഷയിൽനിന്ന് (ഗ്രീക്ക്, സുറിയാനി, ലത്തീൻ)
- 7. ഈശോയാണ് ന്റെ ഏറ്റവും മഹനീയ മാതൃക (സ്നേഹം, ബ്രഹ്മചര്യം, അനുസരണം)
- 8. സുറിയാനി ഭാഷയിൽ ‘അറിയിപ്പുകളുടെ കാലം’ എന്നർത്ഥം വരുന്ന പദം ഏത്? (സൂനാറ, സൂബാറ, ദനഹ)

III ഒന്നോ രണ്ടോ വാക്യത്തിൽ ഉത്തരമെഴുതുക [5x2=10]

- 9. വചനമെഴുതുക ഫിലിപ്പി 4:13
- 10. വിവാഹമെന്ന കുദാശയുടെ ലക്ഷ്യങ്ങൾ ഏവ?
- 11. കല്ലറയുടെ പ്രതീകമായി മാമ്മോദീസത്തൊട്ടിയെ കണക്കാക്കാൻ കാരണമെന്ത്?
- 12. ദൈവവിളി പരിപോഷിപ്പിക്കാൻ എന്തൊക്കെ ചെയ്യണം?
- 13. ആന്തരിക നേത്രങ്ങളെ പ്രകാശിപ്പിക്കുക വഴി എന്താണ് നമുക്ക് വ്യക്തമാവുക?

IV രണ്ടോ മൂന്നോ വാക്യത്തിൽ ഉത്തരമെഴുതുക [3x3=9]

- 14. കുറിപ്പെഴുതുക. പള്ളിക്കുദാശക്കാലം

15. ജീവസംസ്കാരം വളർത്താൻ ചെയ്യാവുന്ന ഏതെങ്കിലും മൂന്ന് മാർഗ്ഗങ്ങൾ വിശദീകരിക്കുക.

16. അദ്ധ്വാനം ദൈവാരാധനയിലുള്ള പങ്കുചേരലാണ്. വ്യക്തമാക്കുക.

V ഖണ്ഡികയിൽ ഉത്തരമെഴുതുക (2x4=8)

17. 'മനസ്താപപ്രകരണം' എന്ന ജപം എഴുതുക.

18. 'മനുഷ്യർ നിങ്ങളുടെ സത്പ്രവർത്തികൾ കണ്ട് സർഗ്ഗസ്ഥനായ നിങ്ങളുടെ പിതാവിനെ മഹത്വപ്പെടുത്തേണ്ടതിന് നിങ്ങളുടെ വെളിച്ചം അവരുടെ മുമ്പിൽ പ്രകാശിക്കട്ടെ.' (മത്താ. 5:16) - ഈ വചനമനുസരിച്ച് ജീവിക്കാൻ നാം എന്തെല്ലാം ചെയ്യണം?

VI ഉപന്യസിക്കുക (1x5½=5½)

19. "ലൈംഗികതയുടെ ഉദാത്ത ഭാവമാണ് ബ്രഹ്മചര്യജീവിതം" ബ്രഹ്മചര്യം ഏറെ വെല്ലുവിളികൾ ഉയർത്തുന്ന ഈ കാലഘട്ടത്തിൽ, ബ്രഹ്മചര്യജീവിതത്തിന്റെ പ്രസക്തി വിശദമാക്കുക.

20. ഉപഭോഗസംസ്കാരം കൊടിക്കുത്തി വാഴുന്ന ആധുനിക യുഗത്തിൽ യുവജനങ്ങളെ അടിമപ്പെടുത്തിക്കൊണ്ടിരിക്കുന്ന സാമൂഹിക തിന്മകൾ ഏതെല്ലാം? ഈ തിന്മകൾക്കെതിരെ നിങ്ങൾക്ക് എങ്ങനെ യെല്ലാം പ്രതികരിക്കാനാകും എന്ന് കണ്ടെത്തി എഴുതുക.

(1x7=7)

* Internal Assessment - 2½ Marks

ഇരിങ്ങാലക്കുട രൂപത സൺഡേ സ്കൂൾ മതബോധന വാർഷിക പരീക്ഷ

തീയതി : 03.02.2019

STD XI

സമയം : 2-4 pm

മാർക്ക് : 50

I ഒറ്റവാക്കിൽ ഉത്തരമെഴുതുക. (4x1=4)

1. വി. ജാന ബെറോത്തയെ വിശുദ്ധയായി പ്രഖ്യാപിച്ച പാപ്പ ആര്?
2. സാമൂഹികക്രമത്തിന്റേ മാഗ്നാകാർട്ടാ എന്നറിയപ്പെടുന്ന ചാക്രിക ലേഖനം ഏത്?
3. കാർഡിനൽ ന്യൂമാന്റെ പ്രസിദ്ധമായ പ്രാർത്ഥനയേത്?
4. ഏത് ഗോത്രത്തിൽപ്പെട്ടവനാണ് വി. പൗലോസ്?

II ബ്രാക്കറ്റിൽനിന്നും ഉത്തരമെഴുതുക (4x1=4)

5. ഇസ്രായേൽ ജനതയുടെ വിമോചനനായി ദൈവം തെരഞ്ഞെടുത്തത് ആരാണ്?
(അബ്രാഹം, മോശ, അഹറോൻ)
6. വിശ്വസാഹിത്യകാരനായ ലിയോ ടോൾസ്റ്റോയി എഴുതിയ ചെറുകഥ ഏത്?
(ആറടിമണ്ണ്, ഓലിവർ ടിസ്റ്റ്, എവുത്തനേസിയ)
7. ദൈവം മനുഷ്യന് നൽകിയിട്ടുള്ള വലിയ സർഗ്ഗശക്തിയാണ്
(കായികബലം, ഓർമ്മശക്തി, ലൈംഗികത)
8. 'അദ്ധ്വാനിക്കാത്തവൻ ഭക്ഷിക്കാതിരിക്കട്ടെ' എന്ന് നിർദ്ദേശിച്ച ശ്ലീഹ?
(വി. പൗലോസ്, വി.യാക്കോബ്, വി. ജറോം)

III ഉത്തരമെഴുതുക. (5x2=10)

9. ജീവനോടുള്ള ആദരവ് നമ്മോട് ആവശ്യപ്പെടുന്നതെന്തെല്ലാം?
10. എന്താണ് ലൈംഗികത?
11. നമ്മൾ സമ്പത്തിന്റെ ഉടമസ്ഥരല്ല, കാര്യസ്ഥരാണ് - എന്നതുകൊണ്ട് നിങ്ങൾ എന്ത് മനസ്സിലാക്കുന്നു?
12. തൊഴിൽ എന്നതുകൊണ്ട് അർത്ഥമാക്കുന്നതെന്ത്?
13. ഉപ്പിന്റെയും പ്രകാശത്തിന്റെയും ഉപമയിലൂടെ ക്രിസ്തുശിഷ്യന്റെ സ്വഭാവം വ്യക്തമാക്കുന്ന ഈശോയുടെ തിരുവചനം ഉദ്ധരിക്കുക.

IV മൂന്നോ നാലോ വാക്യത്തിൽ ഉത്തരമെഴുതുക. (3x3=9)

14. സഭയുടെ സാമൂഹിക പ്രബോധനങ്ങളിൽ പ്രധാനപ്പെട്ട മൂന്നെണ്ണത്തിന്റെ പേരെഴുതുക.